



અડધા ડઝન ઘરો ધરાશાયી, ઘણા લોકો લાપતા

ચમોલીમાં નંદનગરમાં ભારે વરસાદથી ભૂસ્ખલન

નંદનગરના કુંત્રી વોર્ડમાં ભારે વરસાદને કારણે થયેલા ભૂસ્ખલનને કારણે ઘટના બની હતી: કાટમાળથી અનેક ઘરોને ભારે નુકસાન

(સંપૂર્ણ સમાચાર સેવા)ચમોલી ઉત્તરાખંડના ચમોલી જિલ્લામાં ભારે વરસાદ સતત તબાહી મચાવી રહ્યો છે. બુધવારે રાત્રે નંદનગર નગર પંચાયતના કુંત્રી વોર્ડમાં ભૂસ્ખલનથી અડધો ડઝન ઘરો કાટમાળ નીચે દટાઈ ગયા હતા, જેના કારણે દસ લોકો ગુમ થયા હતા. કુંત્રી લગા ફાલીમાં આઠ અને ધૂમાંમાં બે લોકો ગુમ છે. ચમોલી જિલ્લા આપત્તિ વ્યવસ્થાપન કેન્દ્રના જણાવ્યા અનુસાર, બે લોકોને બચાવી લેવામાં આવ્યા છે. રાહત અને બચાવ કામગીરી માટે NDRF અને

SDRFની ટીમો ઘટનાસ્થળે પહોંચી ગઈ છે. લોકોને સલામત સ્થળોએ આશ્રય લેવાની સલાહ આપવામાં આવી છે. ચમોલી જિલ્લા આપત્તિ વ્યવસ્થાપન કેન્દ્ર પાસેથી મળેલી માહિતી અનુસાર, નંદનગરના કુંત્રી વોર્ડમાં ભારે વરસાદને કારણે થયેલા ભૂસ્ખલનને કારણે આ ઘટના બની હતી. કાટમાળથી અનેક ઘરોને ભારે નુકસાન થયું હતું, જેના કારણે પરિવારોના જીવ જોખમમાં મુકાયા હતા. CMO એ ઘટનાસ્થળે એક

મેડિકલ ટીમ અને ત્રણ ૧૦૮ એમ્બ્યુલન્સ મોકલી છે. વહીવટીતંત્રે ઘટનાસ્થળે રાહત અને બચાવ કામગીરી તીવ્ર બનાવી દીધી છે. કાટમાળમાં ફસાયેલા લોકોને બચાવવા માટે યુદ્ધ જેવી કામગીરી ચાલી રહી છે. રાહત ટીમો ગુમ થયેલા લોકોને શોધવા માટે દિવસ-રાત કામ કરી રહી છે. એક પખવાડિયા પહેલા, આ જ વોર્ડમાં ભૂસ્ખલન અને ઊંડી તિરાડોને કારણે આશરે ૧૬ ઘરો જોખમમાં મુકાયા હતા. તે સમયે, ૬૪ લોકોને

સુરક્ષિત રીતે બહાર કાઢવામાં આવ્યા હતા અને રાહત શિબિરોમાં ખસેડવામાં આવ્યા હતા. અકસ્માતમાં ગુમ થયેલા વ્યક્તિઓની યાદી : માહિતી મુજબ, કુંવર સિંહ (૪૨ વર્ષ), બળવંત સિંહના પુત્ર, કુંવર સિંહ (૩૮ વર્ષ), કુંવર સિંહના પત્ની કાંતા દેવી (૧૦ વર્ષ), કુંવર સિંહના પુત્ર વિકાસ અને વિશાલ (૧૦ વર્ષ), કુતલ સિંહના પુત્ર, નરેન્દ્ર સિંહ (૪૦ વર્ષ), ખયાલી રામના પુત્ર, જગદેબ પ્રસાદ (૭૦ વર્ષ), જગદેબ પ્રસાદની પત્ની ભાગા દેવી (૬૫ વર્ષ) અને

દિલબર સિંહ (૬૫ વર્ષ)ની પત્ની દેવેશ્વરી દેવી કુંત્રી લગા ફાલી ગામમાંથી ગુમ થયા છે. નંદનગર તહેસીલ ઘાટના ધુર્મા ગામમાંથી બે લોકો ગુમ થયાના અહેવાલ છે. આમાં ચંદ્ર સિંહ (૭૫ વર્ષ)ના પુત્ર, ગુમાન સિંહ અને વિક્રમ સિંહ (૩૮ વર્ષ)ની પત્ની મમતા દેવીનો સમાવેશ થાય છે. નંદનગરના મોખ ખીણમાં આવેલા ધુર્મા ગામમાં પણ મોખ નદીના પૂરે ભારે તબાહી મચાવી છે. પૂરના કાટમાળથી અડધો ડઝન ઘરો

સંપૂર્ણપણે નાશ પામ્યા છે. સ્થાનિક વહીવટીતંત્રે અસરગ્રસ્ત વિસ્તારોમાં ચેતવણી જારી કરી છે અને લોકોને સુરક્ષિત સ્થળોએ ખસેડવાની કામગીરી ઝડપી બનાવી છે. જિલ્લા વહીવટીતંત્રે અસરગ્રસ્ત પરિવારોને તાત્કાલિક રાહત સામગ્રી પહોંચાડવાનો નિર્દેશ આપ્યો છે. NDRF અને SDRF ટીમો ભૂસ્ખલનથી પ્રભાવિત વિસ્તારોમાં બચાવ કામગીરી ચલાવી રહી છે. હવામાન વિભાગે આગામી થોડા દિવસો માટે ચમોલી સહિત



ઉત્તરાખંડના અનેક જિલ્લાઓમાં ભારે વરસાદની ચેતવણી જારી કરી છે, જોખમ વધી રહ્યું છે.

ઈરૉ પેટ્રોલ વાહનો માટે સલામત હોવાનો દાવો

ઈથેનોલવાળા પેટ્રોલથી એન્જિનને નુકસાન થતું હોવાનો દાવો કેન્દ્ર સરકારે ફગાવ્યો

ભારત કુલ ઉર્જા જરૂરિયાતના ૮૮ ટકાની આયાત કરે છે ત્યારે સ્વચ્છ ઉર્જા અને જૈવિક ઈંધણનો ઉપયોગ જરૂરી (સંપૂર્ણ સમાચાર સેવા)નવી દિલ્હી ઓઈલ મંત્રી હરદીપસિંહ પુરીએ મંગળવારે જૈવિક ઈંધણ ના કારણે ઓટોમોબાઈલ એન્જિનને નુકસાન થતું હોવાના દાવાને ફગાવી દીધા હતા અને જણાવ્યું હતું કે ૨૦ ટકા ઈથેનોલ મિશ્રિત પેટ્રોલનો ઉપયોગ કરવો તે પર્યાવરણની રીતે સલામત છે. પુરીએ સેમિનારમાં જણાવ્યું હતું કે જૈવિક ઈંધણ વાહનો માટે નુકસાનકારક હોવાની ફરતી વાતો તદ્દન ખોટી અને વાહિયાત છે. પેટ્રોલમાં મિશ્રિત કરવામાં આવતું ૨૦ ટકા ઈથેનોલ શેરડી કે ખાદ્ય પદાર્થમાંથી મેળવવામાં આવે છે, જેનો ઉપયોગ સલામત છે, એમ તેમણે જણાવ્યું હતું. તેમણે જણાવ્યું હતું કે દેશના લગભગ ૮૦ હજારથી વધુ વધારે પેટ્રોલ પમ્પ ઈરૉ પેટ્રોલને વેચાણ કરે છે. તેમાં ૮૦ ટકા પેટ્રોલ અને ૨૦ ટકા ઈથેનોલ હોય છે. કેટલાક મોટરિસ્ટોએ ફરિયાદ કરી છે કે તેના લીધે જૂના વાહનો પર અસર પડે છે. આ પ્રકારે ચાલતી ગૂંચવણમાં કાર ઉત્પાદકોએ તેમ કહીને ઉમેરો કર્યો હતો કે ઈરૉ ફ્યુઅલ જૂના વાહનોમાં ચાલે કે નહીં તેની ચકાસણી થઈ નથી, પરંતુ તેના પછી તેઓએ પારોઠના પગલાં ભરતાં જણાવ્યું હતું કે તેનો ઉપયોગ સલામત છે. પુરી અને તેમના

ભગવાન વિષ્ણુ પર કરેલી ટિપ્પણી મામલે CJIની સ્પષ્ટતા

હું તમામ ધર્મનું સન્માન કરું છું : સીજેઆઈ ગવર્ધ

(સંપૂર્ણ સમાચાર સેવા)નવી દિલ્હી ખજૂરાહોના પ્રસિદ્ધ જાવરી મંદિરમાં ભગવાન વિષ્ણુની ખંડિત મૂર્તિના સમારકામ માટે નોંધવામાં આવેલી અપીલ પર સુનાવણી કરતાં ચીફ જસ્ટિસ ઓફ ઈન્ડિયા બી.આર. ગવર્ધને એક ટિપ્પણી કરી હતી. જેને લઈને સોશિયલ મીડિયા પર વિવાદ સર્જાયો હતો. વિશ્વ હિન્દુ પરિષદ જેવા સંગઠને ચીફ જસ્ટિસને સલાહ પણ આપી હતી કે, વાણી પર સંયમ રાખવો જોઈએ. આ મામલે વિવાદ વધતાં અંતે ચીફ જસ્ટિસે સ્પષ્ટતા કરવી પડી છે. ચીફ જસ્ટિસ બીઆર ગવર્ધને સ્પષ્ટતા આપી છે કે, મારૂ નિવેદન સોશિયલ મીડિયા પર ખોટી રીતે રજૂ કરવામાં આવ્યું છે. કોઈએ મને બીજા

દિવસે જણાવ્યું કે, મારી ટિપ્પણી સોશિયલ મીડિયા પર શેર થઈ રહી છે. હું તમામ ધર્મોનું સન્માન કરું છું. સોલિસિટર જનરલ તુષાર મહેતાએ પણ આ મામલે સ્પષ્ટતા આપી છે કે, હું ચીફ જસ્ટિસ બીઆર ગવર્ધને છેલ્લા ૧૦ વર્ષથી ઓળખું છું. તેઓ દરેક ધાર્મિક સ્થળની મુલાકાત લે છે, અને તમામનું આદર કરે છે. સિનિયર વકીલ કપિલ સિંખલ પણ ઉપસ્થિત હતા, તેમણે કહ્યું કે, આ પ્રકારની ચીજોનો સામનો આપણે રોજિંદા જીવનમાં કરીએ છીએ. આ રીતે કોઈએ બદનામ કરી શકાય નહીં. ઉલ્લેખનીય છે કે, મૂર્તિના સમારકામની માગ કરતી અરજી પર સુનાવણી કરતાં ચીફ જસ્ટિસે અરજદારની ઝાટકણી કાઢતા કહ્યું

હતું કે, તમારી અરજી PIL નથી, પરંતુ પ્રચાર અરજી છે. જો તમે ભગવાન વિષ્ણુના કદર ભક્ત છો, તો ફરી તેમને પ્રાર્થના કરો. તેમની આ ટિપ્પણી સોશિયલ મીડિયા પર વાઈરલ થઈ હતી. જે વિવાદનું કારણ બની હતી. વિશ્વ હિન્દુ પરિષદે આ વિવાદમાં ઝંપલાવતાં ચીફ જસ્ટિસને પત્ર લખી સલાહ આપી હતી. સંગઠનના કાર્યકારી અધ્યક્ષ આલોક કુમારે લખ્યું હતું કે, ગઈકાલે સુપ્રીમ કોર્ટમાં ખજૂરાહોના પ્રસિદ્ધ જાવરી મંદિરમાં સ્થિત ભગવાન વિષ્ણુની ખંડિત મૂર્તિના સમારકામ માટે અરજી પર સુનાવણી થઈ રહી હતી. સુનાવણી દરમિયાન ચીફ જસ્ટિસે મૌખિક ટિપ્પણી કરી હતી. તેમણે કહ્યું કે, મૂર્તિના સમારકામ માટે ભગવાનને જ

પ્રાર્થના કરો. તમે કહો છો કે, તમે ભગવાન વિષ્ણુના કદર ભક્ત છો, તો હવે તેમને જ પ્રાર્થના કરો. કોર્ટ ન્યાયનું મંદિર છે. ભારતીય સમાજની ઇર્થમાં લોકોને શ્રદ્ધા અને વિશ્વાસ છે. આપણા સૌનું કર્તવ્ય છે કે, આ વિશ્વાસ જળવાઈ જ નહીં, પરંતુ વધુ મજબૂત બને. આગળ સલાહ આપી કે, આપણા સૌનું કર્તવ્ય છે કે, આપણી વાણીમાં સંયમ રાખીએ. ખાસ કરીને કોર્ટની અંદર. આ જવાબદારી કેસ લડનારાઓની પણ છે. વકીલોની પણ છે, અને ન્યાયાધીશોની પણ છે. અમને લાગે છે કે, ચીફ જસ્ટિસની મૌખિક ટિપ્પણી હિન્દુ ધર્મની આસ્થાની હાંસી ઉડાવે છે. સાડે રહેશે કે, આ પ્રકારની ટિપ્પણી કરવાથી બચો.

સીડીએસ ચૌહાણે રાંચીમાં એક કાર્યક્રમમાં કહ્યું

અમને અમારી ક્ષમતાઓ પર પૂરો ભરોસો: CDS

(સંપૂર્ણ સમાચાર સેવા)રાંચી ૨૨ એપ્રિલે જમ્મુ-કાશ્મીરના પહેલગામમાં આતંકવાદી હુમલો થયો હતો, જેના જવાબમાં ભારતીય સેનાએ ઓપરેશન સિંદૂર પાર પાડી પાકિસ્તાનની ક્ષમ તોડી નાખી હતી, જેની આજે પણ ચર્ચાઓ ચાલી રહી છે. સેનાએ ૭થી ૧૦મે સુધી ઓપરેશન ચલાવી પાકિસ્તાનમાં આતંકી દેકાણાંઓ અને એરબેઝને નષ્ટ કરી દીધા હતા. ઓપરેશન સિંદૂર માટે મધ્યરાત્રિ કેમ પસંદ કરાઈ? તે અંગે દેશના ચીફ ઓફ ડિફેન્સ સ્ટાફ (CDS)

જનરલ અનિલ ચૌહાણે કારણ સમજાવ્યું છે. સીડીએસ ચૌહાણે રાંચીમાં એક કાર્યક્રમ દરમિયાન કહ્યું કે, ભારતીય સેનાએ ઓપરેશન સિંદૂરને ૭મી મેની રાત્રે એકથી દોઢ વાગ્યાની વચ્ચે અંજામ આપ્યો હતો. તેમણે આ સમય પસંદ કરવા પાછળના બે મુખ્ય કારણો જણાવ્યા છે. તેમણે પ્રથમ કારણ જણાવ્યું છે કે, 'અમને અમારી ક્ષમતાઓ પર પૂરો ભરોસો હતો કે અમે રાત્રે અંધારામાં પણ સચોટ તસવીરો (ઈમેજરી) લઈ શકીશું અને પુરાવાઓ એકઠા કરી શકીશું. સામાન્ય રીતે રાત્રિ દરમિયાન સેટેલાઈટ ફોટોગ્રાફી ક્વી એ સૌથી મુશ્કેલ કામ છે, પરંતુ સેનાએ પોતાની ટેકનોલોજી પર ભરોસો રાખીને આ પડકાર પાર પાડ્યો હતો.'

સવારે ૫.૩૦થી ૬.૦૦ વાગ્યાની વચ્ચે હોય છે, જ્યારે દિવસની શરૂઆત થાય છે. જોકે આ સમયે પહેલી અજાન અને નમાજ થાય છે અને તે સમયે બહાવલપુર અને મુરીદકેમાં અનેક લોકોની અવરજવર થતી હોય છે. જો અમે સવારે હુમલો કરીએ તો ઘણા નિર્દોષ નાગરિકોના મોત થઈ શકે છે. તેથી સેનાએ નાગરિકોના જીવને ધ્યાને રાખી, તેમને બચાવવા માટે અને માત્ર આતંકી દેકાણાંઓને ટાર્ગેટ કરવા માટે રાત્રે એકથી દોઢ વાગ્યાનો સમય પસંદ કર્યો હતો.'

ગરવી ગુજરાત ગુજરાતી

JioTV CHENNAL NO. 3010

TATA PLAY CHENNAL NO. 2111

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

તંત્રી લેખ.....

ઈઝરાયલ સામે મોરચાબંધી

આતંકવાદ વિરુદ્ધ ઈઝરાયલ પૂરી જ્ઞતાથી લડે છે, તેવી છાપ વિશ્વમાં છે. ઈઝરાયલ હમાસ ઉપર સતત હુમલા કરે છે. ઘટનામાં પણ હવે ન્યૂઝ એલિમેન્ટ એટલે કે સમાચારનું તત્ત્વ કે કોઈ નવી વાત રહી નથી. સતત યુદ્ધરત રાષ્ટ્ર તરીકે ઈઝરાયલ પંકાઈ ગયું છે, તેનું યુદ્ધ સામર્થ્ય, શત્રાગાર બધું જાણીતું છે. યુદ્ધનો મોરચો અને ઈઝરાયલ નવી વાત નથી, પરંતુ હવે ખૂલી રહેલું પરિમાણ થોડું ચિંતાજનક અને જોખમી છે. ૬૦ મુસ્લિમ રાષ્ટ્ર હવે એક થઈને ઈઝરાયલનો સામનો કરવા તૈયારી કરી રહ્યા છે. કતારમાં મળેલા શિખર સંમેલનમાં આના સંકેત નહીં, પરંતુ ઈરાદા જાહેર થઈ ગયા છે. જેમ નાટો છે તેમ ઈસ્લામિક રાષ્ટ્રોનું એક સંગઠન બનાવવાનું આયોજન થઈ ચૂક્યું છે. આ બધી ચર્ચા યુદ્ધ નહીં, પરંતુ જેને લગભગ વિનાશ કહી શકાય તેવા રક્તપાત તરફ અંગુલિનિર્દેશ કરે છે. અરબ અને ઈસ્લામિક દેશોના નેતાઓના શિખર સંમેલનમાં થયેલી ચર્ચા ઘણી સુચક છે. નવમી સપ્ટેમ્બરે કતાર ઉપર ઈઝરાયલે કરેલા હુમલા પછી બોલાવાયેલી આ બેઠકમાં હુમલાની ટીકા થવી, તો સ્વાભાવિક હતી, પરંતુ આવા પ્રહારનો જવાબ હવે એક થઈને દેવાનો રહેશે, તેવું પણ ત્યાં નક્કી થયું છે. મુસ્લિમ દેશોએ આ હુમલાની આકરી નિંદા કરી અને અરબ દેશોની એક સંયુક્ત સેના બનાવવાની પણ ચર્ચા થઈ છે. ઈઝરાયલની આક્રમકતાને રોકવા માટે મુસ્લિમ દેશો પણ નાટો જેવું સંગઠન બનાવે તેની હવે જરૂર છે, તે વાત પર જોર મૂકવામાં આવ્યું. ગર્ફ કો-ઓપરેશન કાઉન્સિલ (જસીસી)ના દેશો બહેરીન, કુવૈત, ઓમાન, કતાર, સાઉદી અરબ અને યુએઈના અન્ય સદસ્ય દેશોએ સુરક્ષા સંદર્ભે કરાર કર્યા. ઈઝરાયલના આંતરરાષ્ટ્રીય નિયમો તોડી રહ્યું છે, હમાસ તરફથી સમજૂતી માટે સંવાદ સાધી રહેલા નેતાઓ-પ્રતિનિધિઓને નિશાન બનાવીને ગાઝા યુદ્ધવિરામના પ્રયાસ પણ તે નિષ્ફળ બનાવી રહ્યું છે તેવો આક્ષેપ કતારના અમીર શેખ તમીમે સમિટમાં કર્યો. આ બધી વાતો એવું સ્પષ્ટ કરે છે કે, ઈઝરાયલ સામે મુસ્લિમ રાષ્ટ્રોનો ગુસ્સો હવે ચરમ પર છે. જસીસી બંધાવ જ્ઞતા વિકસાવવા માટે સક્રિય થયું છે. મુસ્લિમ રાષ્ટ્રોના વડા કે તેમના પ્રતિનિધિઓએ આ સમિટમાં ઈઝરાયલનાં વલણ વિરુદ્ધ અત્યંત સ્પષ્ટ રીતે પોતાનો અભિપ્રાય અને વ્યક્ત કર્યો છે, તેની સામે પગલાં લેવાં જોઈએ તેવી ભલામણ અમેરિકાને કરી છે. સંયુક્ત રાષ્ટ્ર સંઘમાંથી ઈઝરાયલની સદસ્યતા રદ થાય તે જરૂરી છે તેવું પણ તેમણે કહ્યું છે. એક તરફ રાજદ્વારી રીતે ઈઝરાયલ ઉપર દબાણ લાવવા માટેનો દંઢ વિચાર છે, બીજી બાજુ પ્રહારોનો સામનો કરવા પણ આ રાષ્ટ્રો સજ્જ થઈ રહ્યા છે. જો મુસ્લિમ રાષ્ટ્રો એક થઈને ઈઝરાયલની સામે લડે તો જે આગ લાગે તેમની જવાબાઓ કેટલા દેશો, મહાસત્તાઓની સીમાને અડે તે કલ્પી શકાય તેમ છે અને પછી શું થઈ શકે તેની કલ્પના જ થઈ શકે નહીં.

રશિયન પ્રમુખ પુતિને અચાનક મુલાકાત લીધી

રશિયા અને બેલારૂસના એક લાખથી વધુ સૈનિકોનો સંયુક્ત સૈન્ય અભ્યાસ

(સંપૂર્ણ સમાચાર સેવા)મોસ્કો, રશિયા અને બેલારૂસના એક લાખથી વધુ સૈનિકોએ સંયુક્ત સૈન્ય અભ્યાસ ‘ઝાપડ ૨૦૨૫’માં ભાગ લીધો હતો. જેની રશિયન પ્રમુખ વ્લાદિમીર પુતિનએ અચાનક મુલાકાત લીધી હતી. આ ક્વાયત ૧૨ થી ૧૬ સપ્ટેમ્બર દરમિયાન બેલારુસ અને રશિયામાં નાટો સરહદો નજીક યોજાઈ હતી. આ ક્વાયતમાં એક લાખથી વધુ સૈનિકો સામેલ હતા. આટલા મોટાપાયે હાથ ધરવામાં આવેલી આ ક્વાયતે નાટો દેશોમાં ચિંતાનો માહોલ સર્જ્યો છે, ખાસ કરીને પોલેન્ડમાં રશિયન ડ્રોન તોડી પાડ્યા બાદ હાથ ધરાયેલી આ ક્વાયત નવા દેશ પર હુમલાની તૈયારીનો સંકેત આપે છે. ઝાપડ નો રશિયનમાં અર્થ પશ્ચિમ થાય છે. આ રશિયા અને બેલારુસ વચ્ચે દર ચાર વર્ષે યોજાતી એક મોટી સંયુક્ત લશ્કરી ક્વાયત છે. તેનો હેતુ બંને દેશોના યુનિયન સ્ટેટ ની સંરક્ષણ જ્ઞતાઓનું પરીક્ષણ કરવાનો છે. આ ક્વાયતમાં, સૈનિકો હુમલાને પાછો ખેંચવા, ગુમાવેલા પ્રદેશને પાછો મેળવવા અને

સરહદોનું રક્ષણ કરવાની પ્રેક્ટિસ કરે છે. આ ક્વાયતમાં ટેક, ફાઈટર જેટ, એન્ટેક હેલિકોપ્ટર, ડ્રોન, કુઝ મિસાઈલ અને સબમરીનનો સમાવેશ થયો હતો. રશિયાએ બેરેન્ટ્સ સમુદ્રમાં કુઝ મિસાઈલ લોન્ચનો અભ્યાસ કર્યો હતો. બેલારુસના સંરક્ષણ મંત્રી વિક્ટર બ્રેનિને આ અંગે જણાવ્યું હતું કે, આ ક્વાયત યુદ્ધ જેવી પરિસ્થિતિઓમાં થશે. રશિયા અને યુકેન વચ્ચે ૨૦૨૨માં શરૂ થયેલા યુદ્ધ બાદ આ પહેલી ઝાપડ ક્વાયત છે. અગાઉ ૨૦૨૧માં યોજાયેલી ક્વાયતમાં આશરે બે લાખ સૈનિકોએ ભાગ લીધો હતો. જોકે હાલ યોજાયેલી ૨૦૨૫ની ક્વાયત નાનાપાયે રહી હતી. જેમાં બેલારુસના સત્તાવાર રીતે ૧૩,૦૦૦ સૈનિકો (૨,૦૦૦ રશિયન સહિત) અને રશિયા તરફથી કુલ ૩૦,૦૦૦ સૈનિકો સામેલ થયા હોવાનો અહેવાલ આપ્યો હતો. જ્યારે પુતિને જણાવ્યા પ્રમાણે કુલ ૧ લાખ સૈનિકોએ ભાગ લીધો હતો. આ ક્વાયત બેલારુસના બોરીસોવ ટ્રેનિંગ ગ્રાઉન્ડ અને રશિયાના કાલિનિનગ્રાડ પ્રદેશમાં થઈ હતી.

‘સહી પોષણ દેશ રોશન’ના સંકલ્પ સાથે થશે સુપોષિત ગુજરાતનું નિર્માણ

કેન્દ્ર સરકાર દ્વારા દર વર્ષે સપ્ટેમ્બર મહિનાને ‘પોષણ માસ’ તરીકે ઉજવવામાં આવે છે આ વર્ષે તેનું આદમ્સ સંસ્કરણ યોજાઈ રહ્યું છે. સરકાર, નાગરીકો અને સંસ્થાઓના અથાગ પ્રયત્નોના પરીણામે પોષણ અભિયાન સાચા અર્થમાં જન આંદોલન બન્યું છે. મહિલા અને બાળ વિકાસ વિભાગ દ્વારા રાજ્યનાં બાળકો, માતાઓ અને કિશોરીઓને વધુ સુપોષિત બનાવવા અનેક પોષણલક્ષી યોજનાઓ અમલી બનાવી છે. આ વર્ષે દેશભરમાં તા. ૧૭ સપ્ટેમ્બરથી ૧૬ ઓક્ટોબર ૨૦૨૫ દરમિયાન પોષણ માસની ઉજવણી કરવામાં આવી રહી છે. વડાપ્રધાન શ્રી નરેન્દ્રભાઈ મોદીના ‘સહી પોષણ દેશ રોશન’ના આહવાનને ચરિતાત્મક કરવા રાજ્ય સરકારે અનેક પોષણલક્ષી નવતર આયામો હાથ ધર્યા છે. ભારતને કુપોષણ મુક્ત બનાવવાની નેમ સાથે દેશભરમાં વર્ષ ૨૦૧૮થી દર વર્ષે માર્ચ-એપ્રિલ માસમાં ‘પોષણ પબવાડિયું’ અને સપ્ટેમ્બર માસમાં ‘રાષ્ટ્રીય પોષણ માસ’ ઉજવવામાં આવે છે. આ મિશનનો હેતુ દરેક નાગરીકના જીવનમાં તંદુરસ્તી અને સંતુલિત આહાર સુનિશ્ચિત કરવાનો છે. મુખ્યમંત્રી શ્રી ભૂપેન્દ્ર પટેલના નેતૃત્વમાં અને મહિલા બાળ કલ્યાણ મંત્રી શ્રીમતી ભાનુબેન બાબરીયાના માર્ગદર્શન હેઠળ રાજ્યમાં કુપોષણને નાથવા, બાળકો અને મહિલાઓના પોષણમાં સુધારો કરવાના હેતુથી અનેકક્રિય નવતર પહેલો હાથ ધરવામાં આવી છે. મહિલા અને બાળ વિકાસ વિભાગ, આરોગ્ય વિભાગ, સામુદાયિક ભાગીદારીના એમ બહુવિધ આયામો દ્વારા કુપોષણ નિવારવા માટે સરકાર દ્વારા પ્રયાસ કરવામાં આવી રહ્યાં છે. પોષણ માસ દરમિયાન મુખ્ય ૬ થીમ પર રાજ્યમાં ઉજવણી કરવામાં આવશે. જેમાં પોષણલક્ષી વિવિધ પ્રવૃત્તિઓનું આયોજન કરીને નાગરીકોને પોષણ અંગે જાગૃત કરવામાં આવશે. (૧) સ્થૂળતા અંગે જાગૃતિ- ખાંડ,

મીઠું અને તેલના વપરાશ ઘટાડવો સ્થૂળતા એ વૈશ્વિક ચિંતાનો વિષય બન્યો છે અને તેનાથી બચવા માટે જાગૃતિ કેળવવી અત્યંત આવશ્યક છે. આ માટે, આપણે આપણા આહારમાં ખાંડ, મીઠું અને તેલનો વપરાશ ઘટાડવા પર વિશેષ ધ્યાન આપવું જોઈએ. આ ત્રણેય ઘટકોનો વધુ ડોઝ ઉપયોગ શરીરના વજનમાં વધારો કરે છે, જેના પરિણામે હૃદયરોગ, ડાયાબિટીસ, અને હાઈ બ્લડ પ્રેશર જેવી ગંભીર બીમારીઓનું જોખમ વધે છે. આ અંગે જનજાગૃતિની પ્રવૃત્તીઓ કરવામાં આવશે. (૨) પ્રારંભિક બાળ સંભાળ અને શિક્ષણ / પોષણ ભી પઢાઈ ભી પ્રારંભિક બાળ સંભાળ અને શિક્ષણ (ઈઝઝઈ) એ બાળકના સર્વાંગી વિકાસ માટે પાયાની જરૂરિયાત છે. આ કાર્યક્રમ અંતર્ગત ‘પોષણ ભી પઢાઈ ભી’ (ફેમ) પહેલ શરૂ કરવામાં આવી છે, જેનો મુખ્ય ઉદ્દેશ્ય બાળકોને પૌષ્ટિક આહારની સાથે સાથે ગુણવત્તાયુક્ત શિક્ષણ પૂરું પાડવાનો છે. આ કાર્યક્રમ બાળકોના શારીરિક,

માનસિક, સામાજિક અને ભાવનાત્મક વિકાસને સુનિશ્ચિત કરે છે. આ પહેલ હેઠળ, આગાધ વડી કેન્દ્રોમાં બાળકોને રમત-ગમત આધારિત શિક્ષણ અને સંતુલિત આહાર અપાય છે. (૩) સંયુક્ત પગલાં અને ડીઝીટલાઈઝેશન ધ્યાન ક્રામગીરી પર સર્વાંગી રીતે ઘોષત્ર કેન્દ્રિત કરવા માટે આરોગ્ય, શિક્ષણ, કૃષિ, મહિલા અને બાળ વિકાસ, પર્યાવરણ જેવા વિભાગો સાથે મળીને ક્રામ કરવામાં આવે છે. સ્થાનિક સંસ્થાઓ, ફન્ટલાઈન કાર્યકરો (અંગ્રાજવાડી, આશા), શાળાઓ અને સમુદાયો સાથે સંકલન કરી આયોજન અને અમલીકરણ કરવામાં આવે છે. ઝડપ અને ચોકસાઈ વધારવા માટે કાગળ આધારિત ડેટાથી મોબાઈલ-એપ્લિકેશન પોષણ ટ્રેકરમાં ક્રામગીરી કરવામાં આવે છે. (૪) નવજાત શિશુ અને નાના બાળકોની ખોરાક પ્રથાઓ નવજાત શિશુ અને નાના બાળકોની ખોરાક પ્રથાઓ બાળકના યોગ્ય વિકાસ અને પોષણ માટે અત્યંત મહત્વપૂર્ણ છે.

૪૩૦૦ ચોરસ મિટર વિસ્તારમાં આયુર્વેદિક વૃક્ષો સહિત ૧૪ હજાર જેટલા વૃક્ષોનું વાવેતર કરાશે

મુખ્યમંત્રીશ્રી ભૂપેન્દ્ર પટેલે મિશન ફોર મિલિયન ટ્રીઝ’ અભિયાન અંતર્ગત સાબરમતી વોર્ડ ખાતે વૃક્ષારોપણ કર્યું



અમદાવાદ મ્યુનિસિપલ કોર્પોરેશન દ્વારા ‘મિશન ફોર મિલિયન ટ્રીઝ’ અભિયાન શરૂ કરવામાં આવ્યું છે, જે અંતર્ગત મોટી સંખ્યામાં વૃક્ષો વાવવાનું લક્ષ્ય નક્કી કરાયું છે. આ વર્ષે ફોર મિલિયન ટ્રીઝ અભિયાન માટે કરવામાં આવેલ સયોદ સૂક્ષ્મ આયોજન અને તે મુજબની વાસ્તવિક અમલવારીના કારણે તારીખ ૭ સપ્ટેમ્બર સુધીમાં ૪૦ લાખ ૮૦ મિલિયન ટ્રીઝ’ અભિયાનમાં વૃક્ષારોપણ કરીને હરિત ગુજરાતનો સંદેશ આપ્યો હતો, સાથે સાથે નાગરિકોને વધુમાં વધુ વૃક્ષો વાવવા, તેમનું સંરક્ષણ કરવા અને હરિયાળું ગુજરાત બનાવવામાં સહભાગી થવા માટે આહ્વાન કર્યું હતું. અત્રે ઉલ્લેખનીય છે કે, શહેરનું ગ્રીન કવર વધારવાના ઉમદા આશય સાથે

સમી, સેવન, સીતાઅશોક અને બીલી જેવા વૃક્ષો મળી કુલ ૪૯૧ વૃક્ષોનું વિતરણ-વાવેતર કરવામાં આવેલું હતું. વડાપ્રધાનશ્રીના જન્મદિન ૧૭મી સપ્ટેમ્બરે અમદાવાદ શહેરના દરેક વોર્ડમાં એક ધાર્મિક સ્થળે તુલસી વિતરણના કાર્યક્રમ દ્વારા ૧૨,૮૨૦ તુલસીનું વિતરણ પણ કરવામાં આવ્યું હતું. આ મિશન ૪ મિલિયન ટ્રીઝ અંતર્ગત વૃક્ષારોપણ માટેના સ્થળો

છોટાઉદેપુરમાં શિક્ષકોનો પાલિકા અને આચાર્ય પર લાંચ માગવાનો आरोप

(સંપૂર્ણ સમાચાર સેવા)છોટા ઉદેપુર છોટા ઉદેપુર જિલ્લામાંથી શિક્ષણ જગતને શર્મસાર કરતો એક કિસ્સો સામે આવ્યો છે, જ્યાં એસ.એફ. હાઈસ્કૂલમાં નવા નિમાયેલા શિક્ષકોએ શાળાના આચાર્ય અને છોટા ઉદેપુર નગરપાલિકાના હોદ્દેદારો વિરુદ્ધ લાખો રૂપિયાની લાંચ માંગવામાં આવતી હોવાની પોલીસ ફરિયાદ નોંધાવી છે. ફૂલ અને ફૂલની પાંખડી જેવા સાંકેતિક નામો હેઠળ જુલાઈ ૨૦૨૫થી આ લાંચની માંગણી કરવામાં આવી રહી હોવાનો आरोप છે. ફરિયાદમાં જણાવ્યા અનુસાર, ગત ૧૫ સપ્ટેમ્બર, ૨૦૨૫ના રોજ, પીડિત શિક્ષકોને નગરપાલિકા પ્રમુખની ઓફિસમાં એક મીટિંગ માટે બોલાવવામાં આવ્યા હતા. અહીં તેમના મોબાઈલ ફોન જપ્ત કરી લેવામાં આવ્યા હતા. ત્યારબાદ નગરપાલિકાના પ્રમુખ, ઉપપ્રમુખ, સભ્યો અને અન્ય અધિકારીઓની હાજરીમાં શિક્ષકોને અપમાનિત કરી ગંભીર ધમકીઓ આપવામાં આવી હતી. શિક્ષકોને કહેવામાં આવ્યું હતું કે તેમની નિમણૂક અમાન્ય છે અને

તેમના પગાર પાછા ખેંચી લેવામાં આવશે. આ મીટિંગમાં સ્પષ્ટપણે ધમકી આપવામાં આવી હતી કે જે શિક્ષકો લાંચની રકમ ચૂકવશે, તેમને નોકરીમાં રજાઓ અને અન્ય સુવિધાઓનો લાભ મળશે. જ્યારે લાંચ ન આપનારા શિક્ષકોને ખોટા કેસોમાં ફસાવીને સસ્યેન્ડ કરી દેવામાં આવશે. ફરિયાદમાં ડૉ. હાર્દિક ધાર્મલિયા નામના શિક્ષકને જાહેરમાં ધમકી આપ્યાનો પણ ઉલ્લેખ છે. તેમને કહેવામાં આવ્યું કે, છોકરીઓ દ્વારા ખોટા આક્ષેપો કરાવીને તમને જેલમાં પુરાવી દઈશું. પીડિત શિક્ષકોનું કહેવું છે કે તેઓ TAT-1 અને TAT-2 જેવી કઠિન પરીક્ષાઓ પાસ કરીને કેન્દ્રીયકૃત ભરતી પ્રક્રિયા હેઠળ સંપૂર્ણપણે કાયદેસર રીતે નિમણૂક પામ્યા છે. સરકાર દ્વારા અંગ્રેજી માધ્યમની શાળા શરૂ કરવા માટે ગ્રાન્ટ ફાળવવામાં આવી હોવા છતાં, શાળા અને નગરપાલિકાના અધિકારીઓ દ્વારા લાખો રૂપિયાની લાંચ માટે દબાણ કરવું એ ભ્રષ્ટાચારની ચરમસીમા છે. આ સમગ્ર મામલે શિક્ષકોએ

પોલીસ સમક્ષ તાત્કાલિક રક્ષણ પૂરું પાડવાની માંગ કરી છે. આ ઉપરાંત, શાળાના આચાર્ય હિતેશભાઈ ચૌહાણ, નગરપાલિકાના પ્રમુખ, ઉપપ્રમુખ અને સંડોવાયેલા તમામ સભ્યો વિરુદ્ધ ભ્રષ્ટાચાર, ધમકી અને શિસ્તભંગના आरोપો હેઠળ કડક તપાસ કરવામાં આવે તેવી પણ માંગણી કરી છે. શિક્ષકોએ એવી પણ રજૂઆત કરી છે કે ભવિષ્યમાં તેમના પર કોઈપણ પ્રકારનો શારીરિક કે માનસિક હુમલો થાય તો તેની સંપૂર્ણ જવાબદારી ઉપરોક્ત અધિકારીઓની રહેશે. શિક્ષકોએ સ્પષ્ટ પશ્વોમાં જણાવ્યું કે, અમે ઈમાનદારીપૂર્વક અમારી ફરજ બજાવી રહ્યા છીએ. લાંચખોરી અને દબાણની આ પ્રવૃત્તિઓ સામે અમે સૂપ બેસીશું નહીં. જો સરકાર અને કાયદા અમલીકરણ એજન્સીઓ દ્વારા તાત્કાલિક પગલાં લેવામાં નહીં આવે, તો અમે આ સમગ્ર કોભાંડને જાહેરમાં ઉજાગર કરવા માટે પણ તૈયાર છીએ. આ ઘટનાએ છોટા ઉદેપુરના શૈક્ષણિક અને રાજકીય વર્તુળોમાં ભારે ચક્ર્યાર મચાવી દીધી છે.

૨૦૨૫માં અને ટ્રમ્પના શાસનમાં સૌપ્રથમ વાર વ્યાજદરમાં ઘટાડો કર્યો

અમેરિકન ફેડરલ રિઝર્વે વ્યાજદરમાં ૦.૨૫ ટકાનો ઘટાડો જાહેર કર્યો



ફેડરલ રિઝર્વે ચાલુ વર્ષે વધુ બે રેટ કટની સંભાવના પણ દર્શાવી છે જેને પગલે ડાઉ જોન્સ ઈન્ડેક્સ ૪૫૦ પોઈન્ટ જેવો ઉછળી ગયો હતો. જોકે ત્યાર બાદ રેટ કટની અસર ઓસરી ગઈ હતી અને ડાઉ ૧૫૦ વધતો જોવાયો હતો. ડોનાલ્ડ ટ્રમ્પ પ્રમુખ બન્યા પછીથી પ્રથમ રેટ કટ છે. ફેડરલ રિઝર્વની ઓપન માર્કેટ કમિટીની મીટિંગ ૧૬-૧૭ના રોજ યોજાઈ હતી, જેના અંતે વ્યાજદરમાં ઘટાડાનો નિર્ણય લેવાયો હતો. ફુગાવાની ચિંતા વચ્ચે અમેરિકન પ્રમુખ ડોનાલ્ડ ટ્રમ્પનું દબાણ ક્રમ કરી ગયું તેમ નિષ્ણાતો માને છે. જોકે ફેડની કમિટીએ આ નિર્ણય ૧૧ વિરુદ્ધ ૧થી લીધો હતો, જે દર્શાવે છે કે વ્યાજદર ઘટાડા અંગે મોટાભાગે નિર્ણય સંમતિથી લેવાયો છે. કમિટીએ સ્ટેટમેન્ટમાં કહ્યું કે ‘આર્થિક આઉટલુક અંગે અનિશ્ચિતતા વધી છે’. ગત સપ્તાહે બેરોજગારીના ડેટા ખરાબ આવ્યા હતા જેણે લેબર માર્કેટમાં નરમાઈનો સંકેત આપ્યો હતો.

જન્મના પહેલા છ મહિના સુધી નવજાત શિશુ માટે ફક્ત માતાનું દૂધ જ સર્વોત્તમ આહાર છે. ત્યારબાદ છ મહિના પછી બાળકોને પૂરક આહાર આપવાની શરૂઆત કરવી જોઈએ. આ પ્રથાઓનું પાલન કરવાથી બાળકોને સુપોષિત બનાવી શકાશે. આ પોષણ માસમાં માતા-પિતાને આ બાબતે જાગૃત કરાશે. (૫) બાળકોના પોષણ અને સાર સંભાળમાં પુરૂષોની સહભાગીતા વધારવી બાળકોના પોષણ અને સાર સંભાળમાં માત્ર માતા જ નહીં પરંતુ પિતા અને પરિવારના અન્ય પુરૂષ સભ્યોની ભૂમિકા પણ અત્યંત મહત્વપૂર્ણ છે. પુરૂષોની સક્રિય ભાગીદારી બાળકોના સર્વાંગી વિકાસ માટે આવશ્યક છે. આનાથી પરિવારમાં પોષણ અને આરોગ્ય સંબંધિત નિર્ણયો લેવામાં સરળતા આવશે અને માતા પરનો ભાર પણ હળવો થશે. પિતા બાળકોની સંભાળ રાખવામાં સહભાગી થાય છે ત્યારે બાળકોમાં સુરક્ષાની ભાવના વધે છે અને તેમનો માનસિક અને ભાવનાત્મક વિકાસ વધુ સારો થાય છે. (૬) ‘લોકલ ફોર લોકલ’ – સ્થાનિક આદ્ય પદાર્થો અને ખોરાક પ્રથાઓને પ્રોત્સાહન ‘લોકલ ફોર લોકલ’ એ આત્મનિર્ભર ભારતનો એક મહત્વપૂર્ણ ભાગ છે. આ પહેલ સ્થાનિક પાઘ પદાર્થો અને પરંપરાગત ખોરાક પ્રથાઓને પ્રોત્સાહન આપવા પર ભાર મૂકે છે. આપણા દેશમાં દરેક પ્રદેશમાં ઉપલબ્ધ વિવિધ પ્રકારના પૌષ્ટિક અને સ્વસ્થ આહાર આધુનિક પ્રોસેસ ફૂડ કરતાં વધુ ફાયદાકારક છે. સ્થાનિક ખોરાકનું સેવન કરવાથી માત્ર શરીરને જ નહીં પરંતુ પર્યાવરણ અને સ્થાનિક અર્થતંત્રને પણ ફાયદો થશે. મહિલા અને બાળ કલ્યાણ વિભાગના સકારાત્મક પ્રયત્નો અને સમાજના સહયોગથી ‘સ્વસ્થ અને સુપોષિત ગુજરાત’ બનાવવાની દિશામાં પોષણ અભિયાન એક મજબૂત પગલું સાબિત થઈ રહ્યું છે. - ઝર્યા રાવલ

ભાવનગરમાં વડાપ્રધાન મોદીના કાર્યક્રમ માટે અભેધ જડબેસલાક સુરક્ષા વ્યવસ્થા

ભાવનગર, અમરેલી, બોટાદ, રાજકોટ, સુરેન્દ્રનગર સહિત ૭ જિલ્લાની પોલીસ તૈનાત કરાઈ

પ્રતિનિધિ,ગાંધીનગર
વડાપ્રધાન નરેન્દ્ર મોદી આવતી કાલે શનિવારે રાજકોટની મુલાકાતે આવી રહ્યા છે. જેને લઈ સમગ્ર ભાવનગર શહેરને પોલીસ ઘાવણીમાં ફેરવી દેવાયું છે. આ કાર્યક્રમની સુરક્ષા માટે ૭ જિલ્લાની પોલીસ અને રેલ્વે પોલીસને બોલાવવામાં આવી છે. કુલ ૪ એડીશનલ ડીજીપી અને આઈજી કક્ષાના અધિકારીઓ સહિત ૪ હજાર થી વધુ પોલીસ કર્મીઓ તૈનાત કરવામાં આવ્યા છે. વડાપ્રધાનના એરપોર્ટથી જવાહર મેદાન સુધીના રોડ શો ના રૂટ ને સુરક્ષાની દ્રષ્ટીએ ૬ સેક્ટરમાં વહેંચવામાં આવ્યો છે. દરેક સેક્ટરમાં સુરક્ષાની જવાબદારી એસ પી કક્ષાના અધિકારીને સોંપવામાં આવી છે. આ સમગ્ર રૂટ પર શ્રી લેયર સુરક્ષા વ્યવસ્થા ગોઠવવામાં આવી છે. ભાવનગર, અમરેલી, બોટાદ,



રાજકોટ, સુરેન્દ્રનગર, જુનાગઢ, ગીર સોમનાથ અને રેલ્વે પોલીસના જવાનોને સુરક્ષા માટે બોલાવાયા છે. રોડ શો ના રૂટ પર ધાબા પોઈન્ટ્સ, ડોગ સ્કવોડ અને રૂટ પોઈન્ટ્સ ગોઠવવામાં આવ્યા છે. આ ઉપરાંત નેત્રમ કમાન્ડ એન્ડ કંટ્રોલ રૂમ પર થી પણ પોલીસ સતત પેટ્રોલીંગ કરશે. વડાપ્રધાનનો આશરે ૨૦ મીનીટનો

રોડ શો અને જવાહર મેદાન ખાતેનો કાર્યક્રમ ૪૦ થી ૫૦ મિનિટનો રહેવાનો અંદાજ છે. પીજીવીસીએલ દ્વારા ભારત સરકારની વીવેમ્પ ડીસ્ટ્રીબ્યુશન સેક્ટર સ્કીમ અંતર્ગત વિજળી વિતરણ ક્ષેત્રે જડમુખ માંથી ફેરફારો કરવામાં આવી રહ્યા છે. જેમાં વિજળીના વિતરણમાં ઉપયોગમાં લેવાતા કેબલની

સમયાનુસાર ફેરબદલી કરવામાં આવી રહી છે. પીજીવીસીએલ ભાવનગર ઝોનલ કચેરી નીચે આવતા વિસ્તારમાં રૂપિયા ૩૦૩ કરોડના ખર્ચે એમવીસીસી (મીડીયમ વોલ્ટેજ કવર્ડ કંડક્ટર) કેબલ નાખવામાં આવશે. દરીયા કિનારાના ભાવનગર અને અમરેલી જિલ્લાને ફાયદારૂપ પીજીવીસીએલના મહત્વપૂર્ણ પ્રોજેક્ટનું આગામી તા. ૨૦ સપ્ટેમ્બર ના રોજ વડાપ્રધાન નરેન્દ્ર મોદીના હસ્તે ખાતમુહુર્ત કરવામાં આવશે. વડાપ્રધાનના કાર્યક્રમને અનુલક્ષીને ભાવનગરમાં કોઈપણ અનિચ્છીનીય ઘટના ન બને તે માટે પોલીસ દ્વારા સંધન અને અભેધ સુરક્ષા બંદોબસ્ત ગોઠવવામાં આવ્યો છે. ઉલ્લેખનીય છે કે વડાપ્રધાન નરેન્દ્ર મોદી એક મહિનામાં બીજી વખત ગુજરાતની મુલાકાતે આવી રહ્યા છે.



બહેરામપુરા ગુજરાતી શાળા નં. ૧૧ ના વિદ્યાર્થીઓ દ્વારા IIT ગાંધીનગરના માર્ગદર્શન હેઠળ ૨૫૦૦ ચાંદલા દ્વારા માનનીય વડાપ્રધાનશ્રી નરેન્દ્રભાઈ મોદીજીના ૭૫માં જન્મદિવસે "બિંદી આર્ટ" તૈયાર કરવામાં આવ્યું હતું.

બીજાના કલ્યાણ માટે જીવન સમર્પિત કરનાર થી બીજુ કંઈ મોટું નથી : રજની પટેલ વડાપ્રધાન નરેન્દ્ર મોદીના જન્મદિવસ નિમિત્તે પૂર્વ ધારાસભ્ય રાજેન્દ્રસિંહ ચાવડા દ્વારા રાજેન્દ્રનગર સહયોગ કૃષ્ઠ યજ્ઞમાં વિવિધ કાર્યક્રમો યોજાયા

પ્રતિનિધિ,ગાંધીનગર
તસવીર યુનુસ મેમણ
વડાપ્રધાન નરેન્દ્ર મોદીના જન્મદિવસ નિમિત્તે રાયગઢ નજીક આવેલ સહયોગ કૃષ્ઠયજ્ઞમાં તીથિ ભોજન અને સેવાના ભેખધારી એવા સ્થાપકનું સન્માન ઉપરાંત અન્ય કાર્યક્રમોનું આયોજન કરાયું હતું જેમાં અનેક લોકોએ ઉપસ્થિત રહી વડાપ્રધાનની જન્મદિનની ઉજવણીમાં સહભાગી બન્યા હતા. હોમાત્મક લઘુરૂઢ યજ્ઞ, પદ્મશ્રી સુરેશભાઈ સોનીનું સન્માન, સૌ પરીવારોને સ્મૃતિ ચિન્હ ભેટ, ૧૨૦૦ સભ્યોને તીથી ભોજન, ટ્રસ્ટના ગૃહ ઉદ્યોગની બનાવેલી સ્વદેશી વસ્તુઓની ખરીદી કરી જીલ્લામાં અનોખો કાર્યક્રમ યોજાયો હતો. રાજેન્દ્રનગર સ્થિત સહયોગ કૃષ્ઠ યજ્ઞમાં હિંમતનગરના પૂર્વ ધારાસભ્ય રાજેન્દ્રસિંહ ચાવડા દ્વારા યોજાયેલ સન્માન સમારંભમાં બોલતા પ્રદેશ ભાજપના મહામંત્રી રજનીભાઈ પટેલે જણાવ્યું હતું કે કૃષ્ઠ યજ્ઞ ટ્રસ્ટ થકી પોતાનું જીવન બીજાના કલ્યાણ માટે સમર્પિત કરનાર અને પદ્મશ્રી સુરેશભાઈ સોનીએ ખરેખર જે કાર્ય કર્યું છે તે યોગ્ય છે અને અન્ય લોકો માટે પ્રેરણા રૂપ છે. હિંમતનગર ના પૂર્વ ધારાસભ્ય રાજેન્દ્રસિંહ



ચાવડાએ નરેન્દ્ર મોદીના જન્મદિવસની અનોખી ઉજવણી કરવાના ભાગરૂપે બુધવારે સહયોગ કૃષ્ઠ યજ્ઞ માં રહેતા પરીવારો માટે બે ટંકનું તીથી ભોજન તરીકે આપ્યું હતું. એટલું જ નહીં પણ તેમના પરીવારોએ તૈયાર કરેલ તમામ ચીજ વસ્તુઓ ખરીદીને લોકલ ફોર વોકલ ના સુત્રને સાર્થક કર્યું હતું. સાથે સાથે ૧૦૦ પરીવારોનું સન્માન કરાયા બાદ પૂર્વ ધારાસભ્ય રાજેન્દ્રસિંહ ચાવડાના પરીવાર દ્વારા સ્મૃતિ ભેટ આપવામાં આવી હતી. રાજેન્દ્રનગર ખાતે યોજાયેલ કાર્યક્રમ સંપન્ન થયા બાદ અગ્રણીઓએ સહયોગ કૃષ્ઠ યજ્ઞ ટ્રસ્ટ દ્વારા યોજાયેલ પ્રદર્શનનો લાભ લઈ

કેટલીક ચીજ વસ્તુઓની ખરીદી કરી હતી. સહયોગ કૃષ્ઠ યજ્ઞ માં રહેતા અનેક લોકો માટે પોતાનું જીવન સમર્પિત કરનાર તથા પદ્મશ્રી એવોર્ડ વિજેતા સુરેશભાઈ સોનીનું વિશિષ્ટ સન્માન કરવામાં આવ્યું હતું. આ પ્રસંગે સેવા પખવાડીયાના પ્રદેશ ના ઈન્ચાર્જ અને પુર્વ મંત્રી જયસિંહ ચૌહાણ, જિલ્લા ભાજપ પ્રમુખ કનુભાઈ પટેલ, જિલ્લા સંગઠન ઈન્ચાર્જ ગજેન્દ્ર સક્કસેના, કિસાન મોરચાના પ્રદેશ પ્રમુખ હિતેશભાઈ પટેલ, અરવલ્લી જિલ્લા પ્રમુખ ભીખાજી ડામોર, પૂર્વ સાંસદ દિપસિંહ રાહોડ, પૂર્વ મંત્રી હીરાજી ડામોર, અશોકભાઈ જોશી, જયેશભાઈ શાહ,

તાલુકા પંચાયત પ્રમુખ ભુમિકાબેન પટેલ, રાજેન્દ્રસિંહ ભાટી, ગોપાલસિંહ રાહોડ, અશ્વિનભાઈ પટેલ, પૂર્વ જિલ્લા પ્રમુખ રાજુભાઈ પટેલ, સી સી શેઠ, જિલ્લા મહામંત્રી વિજય પંડ્યા, રાજ્ય નાણાંપંચના સભ્ય જે ડી પટેલ, જિલ્લા ખરીદ વેચાણ સંઘના ચેરમેન જેઠાભાઈ પટેલ, જિલ્લા ઉપપ્રમુખ જયંતિભાઈ પટેલ, માર્કેટયાર્ડ ચેરમેન જયેશભાઈ પટેલ, લાલભાઈ દેસાઈ, વિનાયકભાઈ મહેતા, કનુભાઈ પટેલ, (મોડાસા) વનરાજસિંહ પરમાર, હસમુખભાઈ પટેલ, વિનોદભાઈ પટેલ, નિલાબેન પટેલ, યતિનબેન મોદી, કાજલબેન દોશી, નિર્મળાબેન પંચાલ, દિલીપસિંહ મકવાણા, હસમુખભાઈ પટેલ, જગદીશભાઈ ભાવસાર, બિનીપા ઝોઝા, પ્રવિણસિંહ રહેવર આ કાર્યક્રમમાં સુરેશભાઈ સોનીના ધર્મપત્ની ઈન્દીરાબેન સોની, સહયોગ કૃષ્ઠ યજ્ઞ ટ્રસ્ટના ટ્રસ્ટી સુભાષભાઈ ઠક્કર તથા અન્ય ટ્રસ્ટીઓનું પણ સન્માન કરવામાં આવ્યું હતું. સાબરકાંઠા / અરવલ્લી જિલ્લાના ભાજપના હોદ્દેદારો અને સેવાયજ સમિતિના હોદ્દેદારો તેમજ અનેક અગ્રણીઓ મોટી સંખ્યામાં હાજર રહ્યા હતા.

નરોડામાં ગાંધીનગરના વેપારીનું ૨૦ લોકોએ કર્યું અપહરણ : માર મારી વેપારીને હિંમતનગર હાઈવે પર છોડી આરોપીઓ ફરાર

પ્રતિનિધિ,ગાંધીનગર
ગુજરાતના અમદાવાદમાંથી અપહરણના બનાવો બની રહ્યા છે જેમાં અમદાવાદના નરોડામાં કાર ભાડે આપનાર ગાંધીનગર ના વેપારી ધર્મેશ રૂડાયનું અપહરણની ઘટના બહાર આવી હતી. ધર્મેશભાઈએ ટીના રબારી નામના શખ્સને કાર બે દિવસ માટે ભાડે

આપી હતી. અંબાજી જવાનું કહી કાર પેથાપુર રાખવામાં આવી હતી તો બીજી તરફ વેપારીને નાના ચીલોડા નજીક કાર હોવાની જાણ થતા ત્યાં તપાસ અર્થે પહોંચ્યા હતા. તે દરમિયાન અન્ય ૪ કારમાં આવેલા ૨૦ થી વધુ લોકોએ તેમનું અપહરણ કર્યું હતું, ગાંધીનગર નજીકના વડવાસાના ખેતરમાં વેપારીને લઈ ગયા હતા. ત્યાં ગન

પોઈન્ટ પર ઢોર માર માર્યો હતો અને ધમકી પણ આપી હતી. આ શખ્સોએ વેપારીનો બળજબરીપૂર્વક વિડીયો બનાવ્યો હતો. આરોપીઓ હિંમતનગર રોડ પર ફરીયાદીને છોડી ફરાર થઈ ગયા હતા. નરોડા પોલીસે દિપક દેસાઈ અને તેના સાગરીતો વિરૂધ્ધ અપહરણનો ગુન્હો દાખલ કરી વધુ તપાસ હાથ ધરી છે.



રાધનપુરમાં ખુલ્લી ગટરમાં ૫૫ વર્ષીય મહિલા પડી જતાં તેનું મોત નીપજ્યું

(સંપૂર્ણ સમાચાર સેવા)પાટણ
પાટણ જિલ્લાના રાધનપુરમાં ખુલ્લી ગટરના કારણે એક ગંભીર દુર્ઘટના બની છે. જેમાં ૫૫ વર્ષીય મહિલાનું કરુણ મોત નીપજ્યું છે. આ ઘટનાએ સ્થાનિક વહીવટી તંત્રની બેદરકારી પર અનેક સવાલો ઊભા કર્યા છે. રાધનપુરના વોર્ડ નંબર ૭માં આવેલી સરસ્વતી નગર સોસાયટીના ગેટ પાસે આ દુર્ઘટના બની હતી. આ વિસ્તારમાં ઠેર ઠેર ખુલ્લી ગટરો આવેલી છે. જે સ્થાનિક લોકો માટે જોખમી બની રહી છે. ગઈ મોડી સાંજે ૫૫ વર્ષીય નર્મદાબેન નામના મહિલા આ વિસ્તારમાંથી પસાર થઈ રહ્યા હતા ત્યારે અચાનક તેમનો પગ લપસ્યો અને તેઓ ખુલ્લી ગટરમાં ખાબક્યા હતા. ગટરમાં પડવાથી નર્મદાબેનને માથાના ભાગે ગંભીર ઈજાઓ થઈ હતી.



વૈશ્વિક નેતા અને ભારતના વડાપ્રધાન નરેન્દ્રભાઈ મોદીનો ૭૫ માં જન્મદિવસ નિમિત્તે અમદાવાદ મ્યુનિસિપલ કોર્પોરેશન દ્વારા દક્ષિણ ઝોન -૨ નો વિકસિત ભારત ચિત્ર સ્પર્ધાનો ઈનામ વિતરણ કાર્યક્રમ તા. ૧૮/૦૯/૨૦૨૫ ના રોજ બહેરામપુરા ગુજરાતી શાળા નં ૨/૩/૧૧ અને બહેરામપુરા હિન્દી શાળા નં ૧ ના પ્રાંગણમાં યોજવામાં આવ્યો હતો.

ગુજરાતના ૨૮૦ બાર એસોસીએશનની ચુંટણી એક સાથે યોજાશે : મહિલાઓ માટે અનામતની જોગવાઈ

પ્રતિનિધિ,ગાંધીનગર
બાર કાઉન્સિલ ઓફ ગુજરાતે વર્ષ ૨૦૧૫ માં બનાવેલા બાર એસોસીએશન રૂલ્સ હેઠળ રાજ્યની તમામ બાર એસોસીએશનનું બંધારણ એક સરખું કરવામાં આવ્યું છે. વન બાર વન વોટ સિંધાત અનુસાર દરેક વકીલ માત્ર એક જ બાર માં સભ્ય રહી શકશે અને તે જ બાર માં મતદાનનો અધિકાર ધરાવશે. આ નિયમને ધ્યાનમાં રાખીને આગામી ૧૯ ડીસેમ્બર ૨૦૨૫ ના રોજ ગુજરાત રાજ્યના કુલ ૨૮૦ જેટલા બાર એસોસીએશનની ચુંટણી યોજાવામાં છે. તે અગાઉ તમામ બાર એસોસીએશને ૨૦ નવેમ્બર સુધી મતદાર યાદી તૈયાર કરીને બાર કાઉન્સિલ ઓફ ગુજરાતને મોકલવાની ફરજિયાત સુચના આપવામાં આવી છે. આ ચુંટણી અંગે તાજેતરમાં બાર કાઉન્સિલ ઓફ ગુજરાતના ચેરમેન જે જે પટેલની અધ્યક્ષતામાં તાજેતરમાં બેઠક મળી હતી. તેમાં તમામ બાર એસોસીએશનની ચુંટણી ૧૯ ડીસેમ્બરે એક સાથે યોજવાનો



નિર્ણય લેવામાં આવ્યો છે. સાથે જ ૧૫ નવેમ્બર સુધી વન બાર વન વોટ નિયમ હેઠળ સભ્યતા ફાઈનલ કરવી ફરજિયાત રહેશે. નોંધનીય છે કે આ ચુંટણીની પારદર્શિતા અને કાયદેસર પ્રક્રિયા માટે કાઉન્સિલે ૫ સભ્યોની ઈલેક્શન કમિટી રચી છે. જો કોઈ બાર એસોસીએશનમાં ચુંટણી પ્રક્રિયા દરમિયાન ગેરરીતી કે ખામી જણાય તો સીધી અપીલ બાર કાઉન્સિલ ઓફ ગુજરાતમાં કરી શકાશે. ઉલ્લેખનીય છે કે બાર કાઉન્સિલ ની બેઠકમાં સુપ્રિમ કોર્ટના આદેશ મુજબ ટ્રેઝરરની

પોસ્ટ મહિલા વકીલ માટે અનામત રાખવાનો નિર્ણય પણ લેવામાં આવ્યો છે. આ ઉપરાંત એકઝીક્યુટીવ કમિટીમાં ૩૦ ટકા સીટ મહિલાઓ માટે અનામત રહેશે. આ પગલુ વકીલાત ક્ષેત્રે મહિલાઓના પ્રતિનિધિત્વને મજબુત બનાવશે. ગુજરાતની ૨૮૦ બાર એસોસીએશનની ચુંટણી એક સાથે યોજાવા જઈ રહી છે. તે કારણે રાજ્યના કાનુની ક્ષેત્રમાં આ ચુંટણીને મહત્વપૂર્ણ ગણવામાં આવે છે ત્યારે આ ચુંટણીમાં મતદાર યાદી અને સભ્યતા આપવામાં આવી છે.

શાળાઓમાં તા. ૬ નવે. થી બીજા સત્રનો પ્રારંભ થશે : દ્વિતિય સત્રમાં ૧૪૪ દિવસ શિક્ષણ કાર્ય રહેશે ગુજરાત બોર્ડની શાળાઓમાં તા. ૧૬મી ઓક્ટોબરથી ૨૧ દિવસનું દિવાળી વેકેશન પડશે

પ્રતિનિધિ,ગાંધીનગર
ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા શૈક્ષણિક વર્ષ ૨૦૨૫-૨૬ માટેનું શૈક્ષણિક કેલેન્ડર જાહેર કર્યું છે. જે મુજબ પ્રથમ શૈક્ષણિક સત્ર ૧૫ ઓક્ટોબર સુધી ચાલશે અને ત્યારબાદ ૧૬ ઓક્ટોબરથી ૫ નવેમ્બર સુધી ૨૧ દિવસનું દિવાળી વેકેશન રહેશે. ગુજરાત માધ્યમિક અને ઉચ્ચતર માધ્યમિક શિક્ષણ બોર્ડે શૈક્ષણિક વર્ષ ૨૦૨૫-૨૬ માટેનું શૈક્ષણિક કેલેન્ડર જાહેર કર્યું છે. જેમાં પ્રથમ સત્ર ૧૫ ઓક્ટોબરે પૂર્ણ થાય છે અને ૧૬ ઓક્ટોબરથી શાળાઓમાં ૨૧ દિવસનું દિવાળી વેકેશન પડી જશે. આ દિવાળી



વેકેશન ૫ નવેમ્બર સુધીનું રહેશે અને ત્યારબાદ ૬ નવેમ્બર થી શાળાઓમાં ફરી બીજા સત્રનો પ્રારંભ થશે. દ્વિતિય સત્ર ૬ નવેમ્બર થી ૩ મે ૨૦૨૬ સુધીનું ૧૪૪ દિવસનું રહેશે.બોર્ડ દ્વારા જાહેર

કરાયેલા શૈક્ષણિક કેલેન્ડર મુજબ શાળાઓમાં બંને સત્રના કુલ ૨૪૮ દિવસનું શૈક્ષણિક કાર્ય રહેશે. જેમાં ૮ સ્થાનિક રજાને બાદ કરતા ૨૪૦ દિવસ કાર્યના રહેશે. પ્રથમ સત્રનો

પ્રારંભુ ૯ જુન ૨૦૨૫ થી શરૂ થયો હતો. જે ૧૫ ઓક્ટોબર સુધી ચાલશે. આ સત્રમાં કુલ ૧૦૫ દિવસનું શૈક્ષણિક કાર્ય થશે. દ્વિતિય સત્ર દિવાળી વેકેશન બાદ ૬ નવેમ્બર ૨૦૨૫ થી શરૂ થશે અને ૩ મે ૨૦૨૬ ના રોજ પૂર્ણ થશે. આ સત્રમાં કુલ ૧૪૪ દિવસનું શૈક્ષણિક કાર્ય રહેશે. ચાલુ વરસે કુલ ૮૦ દિવસની રજાઓ રહેશે. જેમાં મુખ્યત્વે ઉનાળુ અને દિવાળીના બે મોટા વેકેશનોનો સમાવેશ થાય છે. શૈક્ષણિક વર્ષ ૨૦૨૫-૨૬ માટે કુલ ૨૪૦ દિવસનું શિક્ષણકાર્ય નક્કી કરવામાં આવ્યું છે. જ્યારે શૈક્ષણિક વર્ષ દરમિયાન કુલ ૮૦ દિવસની રજાઓ રહેશે.

ગુજરાતનું શ્રમ કલ્યાણ બોર્ડ ૨૦૧૭ થી ૬૫ : ૭૨ ટકા જગ્યાઓ ખાલી : કેગના રીપોર્ટમાં બહાર આવ્યું

પ્રતિનિધિ,ગાંધીનગર
કેગના રીપોર્ટમાં ગુજરાતના બાંધકામ કામદાર કલ્યાણ પ્રણાલીમાં રહેલી ખામીઓનો પર્દાફાશ થયો છે. બોર્ડે ૨૦૧૭ થી વચ્ચુઅલ રીતે સભ્યો વિના કાર્યરત છે. ૭૨ ટકા જગ્યાઓ ખાલી છે, ૨૨૪૩ કરોડ સરકારી ખાતાઓમાં અટવાયેલા છે, સ્ટાફની તિવ્ર અછત લાખો કામદારોને જોખમમાં મુકે છે, ભારતના કોમ્પ્યુટરો અને ઓડીટર જનરલ (કેગ) ના અહેવાલ મુજબ ગુજરાતમાં બાંધકામ કામદારો માટે કલ્યાણ વ્યવસ્થા કથળી ગઈ છે. અહેવાલમાં જણાવાયું છે કે રાજ્યનું મુખ્ય શ્રમ કલ્યાણ બોર્ડ ૨૦૧૭ થી અપુરતા સભ્યોથી કાર્યરત છે અને નિયમિત કર્મચારીઓ માટેની ૭૨ ટકા



જગ્યાઓ ખાલી છે. ગુજરાત વિધાનસભામાં ૨જી કારાયેલા ઓડીટમાં ગંભીર વલિવટી નિષ્ફળતાનો પર્દાફાશ થયો છે. બિલ્ડીંગ એન્ડ અધર કન્ટ્રક્ટશન વર્કસ (બીઓસીડબલ્યુ) વેલ્ફેર બોર્ડ, જે કાયદેસર રીતે કામદારો અને નોકરી દાતાઓનું પ્રતિનિધિત્વ કરવાનું માનવામાં આવે છે તે હેલ્લા પવરસથી એક જ સરકારી અધિકારી દ્વારા ચલાવવામાં આવે છે. વધુમાં નિષ્ણાંત સલાહકાર સમિતિ જેણે નીતિ

માર્ગદર્શન પુરુ પાડવું જોઈતું હતું તે ૨૦૧૧ થી સંપૂર્ણપણે ગેરહાજર છે. આ સંસ્થાકીય નિષ્ફળતાને કારણે રાજ્યના સૌથી સંવેદનશીલ કામદારો માટે કાળવવામાં આવેલા ભંડોળનું ગંભીર નાણાંકીય ગેરવલિવટ થયું છે. ૨૦૦૬ થી કલ્યાણ ઉપકર તરીકે એકત્રીત કરાયેલા રૂપિયા ૪,૭૮૭.૬ કરોડમાંથી ૪૭ ટકા અથવા આશરે ૨૨૪૩ કરોડ સરકારી ખાતાઓમાં અટવાયેલા અને વપરાયેલા જોવા મળે

છે. વધુમાં ઔપચારીક કલ્યાણ બોર્ડ ક્યારેય સ્થાપિત કરવામાં આવ્યું ન હતું અને તેના બદલે સેસ ભંડોળને ડાયવર્ટ કરવામાં આવ્યું હતું જેના પ્રીણામે કુલ ૨૬૬મનો માત્ર અડધો ભાગ બોર્ડને જરૂરી કરવામાં આવ્યો હતો. રીપોર્ટમાં એમપણ જણાવાયું છે કે આ સ્થિતિ પરીસ્થિતિએ ક્ષેત્રીય કામગીરી ને ખોરવી નાખી છે. નિરીક્ષક સત્તરે ૪૨ ટકા જગ્યાઓ ખાલી હોવાથી જિલ્લાઓમાં મુખ્ય અમલીકરણ અધિકારીઓનો પણ અભાવ છે. આ સ્ટાફની અછત એવા સમયે આવી છે જ્યારે ૨૦૧૭ અને ૨૦૨૨ ની વચ્ચે રાજ્યમાં બાંધકામ સંસ્થાઓની સંખ્યામાં ૬ ઘણો વધારો થયો છે. જેના કારણે વધતી જતી કાર્યબળ સંપૂર્ણપણે સંવેદનશીલ બની ગઈ છે.